

# 1 ΔΕΚΕΜΒΡΙΟΥ Παρακλητικός Κανὼν Ἁγίου ΦΙΛΑΡΕΤΟΥ τοῦ Ἐλεήμονος,

Δρ. Χαρ. Μπούσια

**Εὐλογήσαντος τοῦ Ἱερέως ὁ ρμβ' (142) Ψαλμός καὶ τό  
Θεὸς Κύριος μετὰ τῶν στίχων αὐτοῦ. Εἶτα τὰ Τροπάρια.**

**Ἦχος δ'. Ὁ ὑψωθείς ἐν τῷ σταυρῷ.**

Τῆς ἀρετῆς τὸν ζηλωτὴν καὶ ἀγάπης, πρὸς τὸν Θεὸν καὶ πρὸς  
τὸν πέλας τὸν μύστην, Φιλάρετον τιμήσωμεν πιστοὶ ἐκτενῶς,  
κράζοντες· γεώργησον προσευχῆς σου ἀρότρῳ, τὰς ἀνίκμους Ὅσιε,  
ἐξ ἀγάπης καρδίας, ἡμῶν βλαστήσαι στάχυν ἀκραιφνοῦς, πρὸς τὸν  
πλησίον ἀγάπης πολύφορον.

**Δόξα. Καὶ νῦν. Θεοτοκίον.**

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ  
ἀνάξιοι· εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ  
τοσούτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ  
ἀποστῶμεν Δέσποινα ἐκ Σοῦ, Σοὺς γὰρ δούλους σῴζεις ἀεὶ, ἐκ  
παντοίων δεινῶν.

**Ὁ Ν' (50) Ψαλμός....**

**Εἶτα ὁ Κανὼν, οὗ ἡ ἀκροστιχίς: Φίλον ἀρετῆς ἀνάδειξόν με,  
Φιλάρετε. Χ. Μ.**

**Ὠδὴ α'. Ἦχος πλ. δ'. Ὑγρὰν διοδεύσας.**

Φιλεῖν με τὰ ἄρρευστα ἀγαθὰ, ἀξιώσον Πάτερ, τὸν τιμῶντά σε  
εὐλαβῶς, καὶ φεύγειν με πάντα τὰ γεώδη, φιλευσπλαγχνίας ἀκρότης  
Φιλάρετε.

Ἰκάνωσον Ὅσιε τοὺς πιστῶς, σὲ ἀνευφημοῦντας, διοδεῦσαι  
τῶν ἀρετῶν, ὁδὸν τὴν στενὴν καὶ τεθλιμμένην, ἥνπερ διώδευσας  
χαίρων Φιλάρετε.

Λειμῶνος παντέρπνου ἐν οὐρανοῖς, ἀξιώσον πάντας,  
ἀπολαῦσαι σοὺς ὕμνητάς, Φιλάρετε ὧν νῦν ἀπολαύεις, ὡς τῆς  
διπλῆς ἀγαπήσεως ἔκτυπον.

### **Θεοτοκίον.**

Ὁδήγησον Μῆτερ πρὸς τὰς νομάς, τῆς θείας Σου δόξης,  
Φιλαρέτου σεπταῖς λιταῖς, τοὺς σπεύδοντας Σὴ ἀκαταισχύντῳ, ἰσχύϊ  
πάντοτε δοῦλόν Σου Δέσποινα.

### **Ὡδὴ γ'. Οὐρανίας ἀψίδος.**

Νίκης εἵληφας στέφος ὡς σεαυτὸν ἅπαντας, Ὅσιε φιλῶν τοὺς  
ἀνθρώπους, Πάτερ Φιλάρετε· διὸ καὶ χάριν εὐρών, παρὰ Θεοῦ  
ἰκετεύεις, νῦν Αὐτὸν ἀγάπης με, πληῆσαι πρὸς πάσχοντας.

Ἀπὸ πάσης ἀνάγκης καὶ συμφορῶν λύτρωσαι, τοὺς  
ἀσπαζομένους ἐν πόθῳ, κάραν τὴν θείαν σου, ἐν τῇ ἀγία Μονῇ, τῆς  
Λαύρας ἐν Καλαβρύτοις, συμπαθείας σκῆνωμα, κόσμου Φιλάρετε.

Ῥάβδῳ σῆς προστασίας τὸν καθ' ἡμᾶς λέοντος, δίκην  
ὠρυόμενον πλάνον, μάκαρ Φιλάρετε, σύντριψον τάχος ἐχθρόν, ὃ τὰς  
αὐτοῦ πανουργίας, λύσας τῇ πρὸς πένητας, πάντας ἀγάπῃ σου.

### **Θεοτοκίον.**

Ἐπισκίασον Μῆτερ τοῦ Λυτρωτοῦ πάναγνε, Σὲ τοὺς  
μεγαλύνοντας πόθῳ, καὶ καταφεύγοντας, ἐν τοῖς τοῦ βίου δεινοῖς,  
ταῖς ῥυπτικαῖς Σου πρεσβείαις, πρὸς τὸν πανευῖλατον, ἄχραντον  
Τόκον Σου.

Ἀνάδειξον, πρὸς τὸν πλησίον ἀγάπης ἡμᾶς πυξία, ἐλεήμονος  
βιοτῆς ἀείφωτον πύρσευμα, Φιλάρετε Πάτερ Πνευματοφόρε.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν  
χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

### **Κάθισμα. ᾠχὸς β'. Πρεσβεία θερμή.**

Ἐλέους πηγὴ πολὺρρῦτε Φιλάρετε, ὁ πλοῦτον σοφῶς τὸν σὸν  
σκορπίσας πένησι, καὶ ἐν πόλῳ ἄσυλον, ὁ θησαυρίσας πλοῦτον  
ικέτευε, Χριστὸν ἀγάπης κρεῖττονος ἡμᾶς, σοὺς πρόσφυγας δεῖξαι  
θησαυρίσματα.

### **Ὁδὴ δ΄. Εἰσακήκοα Κύριε.**

Τῆς ἀγάπης Φιλάρετε, ἐποφθεῖς ἀκρότης πτωχοῖς συνέπασχες,  
καὶ πλουσίαν χάριν εἴληφας, ὑπὲρ τῶν πτωχῶν πρεσβεύειν πάντοτε.

Ἡ ἐτοίμη ἀντίληψις, τῶν ἐμπεριστάτων σοφὲ Φιλάρετε,  
σῶσον πάντας τοὺς τιμῶντάς σε, καὶ τοὺς θλιβομένους  
παραμύθησον.

Συσχεθέντες Φιλάρετε, πειρασμῶν τῷ πλήθει ἀναβοῶμέν σοι·  
ἐξελέσθαι τοὺς τιμῶντάς σε, σπεῦσον ἀμαρτίας πάσης Ὅσιε.

### **Θεοτοκίον.**

Ἀγλαΐας Σου Δέσποινα, ταῖς φωτοβολίαις ψυχῆς μου ζόφωσιν,  
λῦσον ἵνα φῶς τὸ ἄστεκτον, Σοῦ Υἱοῦ κατίδω ἡλιόμορφε.

### **Ὁδὴ ε΄. Φώτισον ἡμᾶς.**

Νεύσας τῶν πτωχῶν, παρακλήσεσιν ἐσκόρπισας, σὴν οὐσίαν  
τούτοις ἅπασιν ἡμῖν, ἐκδιδάσκων σε μιμήσασθαι Φιλάρετε.

Ἄνωθεν ἡμῖν, τοῖς ἱκέταις σου κατάπεμψον, τὴν σὴν χάριν ὅ  
τὰς χρείας τῶν βροτῶν, θεραπεύσας ἀκλινῶς σεπτὲ Φιλάρετε.

Δόξης οὐρανῶν, κοινωνοὺς ἡμᾶς ἀνάδειξον, τοὺς αἰτοῦντας  
τὴν θερμὴν σου ἀρωγὴν, ἰσαγγέλου βιοτῆς κανὼν Φιλάρετε.

### **Θεοτοκίον.**

Ἐξεις πονηράς, Μητροπάρθενε θανάτωσον, τὰς οἰκτρῶς με  
τυραννοῦσας Σαῖς εὐχαῖς, πρὸς Υἱόν Σου καὶ Θεὸν τὸν ζωοπάροχον.

### **Ὁδὴ στ΄. Τὴν δέησιν ἐκχεῶ.**

Ἰκέτευε, τὸν Θεὸν Φιλάρετε, τὴν συμπάθειαν πρὸς πέλας  
αὐξῆσαι, ἡμῶν εὐσπλάγχνου καρδίας ἀκρότης, Πνευματοφόρε  
Δικαίων ἀκρόρεια, καὶ ὥς ἡμᾶς αὐτοὺς βροτῶν, ἀγαπῆσαι τὸ  
πλήρωμα Ὅσιε.

Ξενίαν σου, τίς βροτῶν δυνήσεται, ἐξυμνῆσαι ὃ Φιλάρετε  
μάκαρ· ὅτι πρὸς χάριν καμνόντων ἀνάγκας, τῶν σῶν οἰκείων  
παρέβλεπες πάνσοφε, καὶ ὡς οἰκείους τοὺς πτωχοὺς, ἐλογίζω  
πεινῶντας καὶ στένοντας.

Οὐ παύω Σου, ἐξυμνεῖν τὸ ἄμετρον, φιλανθρώπου συμπαθείας  
θεόφρον, ἐξ ἧς σοφῶς ἐμφορούμενος χρείας, ἐμπεριστάτων  
ἐπλήρους Φιλάρετε, ἡμῶν μεσῖτα κραταιέ, πρὸς τὸν μόνον εὐῖλατον  
Κύριον.

### **Θεοτοκίον.**

Νῦν χείρονος, ἁμαρτίας κάθαρον, καὶ ἀλάστορος βιαίας  
δουλείας, ἀναβοῶ Σοι τὸν Σὲ ἀνυμνοῦντα, εἰς τοὺς αἰῶνας αἰώνων  
Πανύμνητε, Θεογεννήτορ ἀγαθή, τὸν ἀχρεῖον καὶ τλήμονα δοῦλόν  
Σου.

Ἀνάδειξον, πρὸς τὸν πλησίον ἀγάπης ἡμᾶς πυξία, ἐλεήμονος  
βιοτῆς ἀείφωτον πύρσευμα, Φιλάρετε Πάτερ πνευματοφόρε.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων  
τῶν ἡμερῶν τεκοῦσα δυσώπησον, ὡς ἔχουσα μητρικὴν παρρῆσίαν.

### **Κοντάκιον. Ἦχος β΄. Τοῖς τῶν αἱμάτων Σου.**

Τὸν συμπαθῆ καὶ ἐνάρετον μέλψωμεν, μελισταγῶς ἐλεήμονα  
Ὅσιον, σκορπίσαντα πλοῦτον τοῖς πένησι, καὶ ὄλβον σοφῶς  
θησαυρίσαντα, ἐν πόλῳ Φιλάρετον μάκαρα.

**Προκείμενον.** Ἐσκόρπισεν, ἔδωκε τοῖς πένησιν, ἡ δικαιοσύνη  
αὐτοῦ μένει εἰς τὸν αἰῶνα.

**Στ.** Μακάριος ἀνὴρ ὁ φοβούμενος τὸν Κύριον, ἐν ταῖς ἐντολαῖς  
αὐτοῦ θελήσει σφόδρα.

### **Εὐαγγέλιον, ἐκ τοῦ κατὰ Λουκᾶν (Κεφ. στ' 17-21).**

Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ· καὶ ὄχλος  
πολὺς μαθητῶν Αὐτοῦ, καὶ πλῆθος πολὺ τοῦ λαοῦ, ἀπὸ πάσης τῆς  
Ἰουδαίας καὶ Ἱερουσαλήμ, καὶ τῆς παραλίου Τύρου καὶ Σιδῶνος, οἱ  
ἦλθον ἀκοῦσαι Αὐτοῦ, καὶ ἰαθῆναι ἀπὸ τῶν νόσων αὐτῶν· καὶ οἱ  
ὀχλούμενοι ἀπὸ πνευμάτων ἀκαθάρτων καὶ ἐθεραπεύοντο. Καὶ πᾶς

ὁ ὄχλος ἐζήτει ἄπτεσθαι Αὐτοῦ, ὅτι δύναμις παρ' Αὐτοῦ ἐξήρχετο καὶ ἰᾶτο πάντας. Καὶ αὐτός, ἐπάρας τοὺς ὀφθαλμοὺς Αὐτοῦ εἰς τοὺς μαθητὰς Αὐτοῦ, ἔλεγεν· μακάριοι οἱ πτωχοί, ὅτι ὑμετέρα ἐστὶν ἡ Βασιλεία τοῦ Θεοῦ· μακάριοι οἱ πεινῶντες νῦν, ὅτι χορτασθήσεσθε· μακάριοι οἱ κλαίοντες νῦν, ὅτι γελάσετε· μακάριοί ἐστε, ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς, καὶ ὀνειδίσωσιν, καὶ ἐκβάλωσιν τὸ ὄνομα ὑμῶν ὡς πονηρόν, ἕνεκα τοῦ Υἱοῦ τοῦ ἀνθρώπου. Χάριτε ἐν ἐκείνῃ τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

**Δόξα.** Ταῖς τοῦ Σοῦ Ὁσίου...

**Καὶ νῦν.** Ταῖς τῆς Θεοτόκου...

**Προσόμοιον. ᾠδὴ πλ. β΄. Ὅλην ἀποθέμενοι. Στ. Ἐλέησόν με, ὁ Θεός...**

Ἐπιβοωμένων σε, τοὺς στεναγμοὺς μὴ παρίδης, καὶ ψυχῆς τὰ δάκρυα, Ὅσιε Φιλάρετε, συμπαθέστατε· ἀρετῆς πρότυπον, καὶ διπλῆς ἀγάπης, θεοφώτιστον ἐκπύρσευμα, ἀλλ' εἰς βοήθειαν, σπεῦσον τῶν πιστῶς προστρεχόντων σοι· ταχὺς γὰρ πέλεις πάντοτε, ἄρωγός πιστῶν καὶ ἀντίληψις, τῶν ἐπιτελούντων, τὴν μνήμην σου εὐσχήμοσιν ὥδαῖς, καὶ προσκυνοῦντων τὴν κάραν σου, τὴν σεπτὴν καὶ πάντιμον.

**ᾠδὴ ζ΄. Οἱ ἐκ τῆς Ἰουδαίας.**

Μοχθηρίας ἀκαίρου, ἐμπαθείας καὶ μίσους ἡμᾶς ἀπάλλαξον, Φιλάρετε ἀγάπης, διπλῆς εἰκὼν καὶ βίου, φιλευσπλάγχχνου κειμήλιον, ἵνα καρδίας τῆς σῆς, ὑμνῶ τὴν καλωσύνην.

Εὐμενῇ παραστάτην, ἐν δειναῖς τρικυμίαις τοῦ βίου εὗρομεν, σὲ Πάτερ θεοφόρε, Φιλάρετε καὶ δότην, ἀγαθῶν πλουσιόδωρον· διὸ ταῖς σαῖς πρὸς Θεόν, προστρέχομεν πρεσβείαις.

Φύλαξ ἴσθι ἐν βίῳ, τῶν πιστῶς προστρεχόντων τῇ ἀντιλήψει σου, καὶ κατασπαζομένων, τὴν πάντιμόν σου κάραν, τὴν ἰάσεων βλύζουσαν, παντοδαπῶν ὀχετούς, Φιλάρετε τρισμάκαρ.

**Θεοτοκίον.**

Ίατῆρ ἀσθενούντων, Μητροπάρθενε Κόρη, ἢ τὸν  
Παντάνακτα, κυήσασα ἀφράστως, Σοῖς δούλοις εὐρωστίαν, καὶ  
υἱεὶαν πόριζε, ἀρρώστειων δὲ ἀγλύν, ἐκδίωξον Σῶ σθένει.

### **Ὦδὴ η΄. Τὸν Βασιλέα.**

Λάμπας ἐλέους, τοῦ σοῦ ἀκτῖσιν ἐν χώρα, Παφλαγόνων  
Φιλάρετε ἄστρον, γέγονας φωτίζον, ἡμῶν ψυχῆς τὰ σκότη.

Ἀρετηφόρε, καὶ εὐσυμπάθητε Πάτερ, μιμητὰς σῆς ἀφάτου  
ἀγάπης, δεῖξον τοὺς τιμῶντας, Φιλάρετε σὴν μνήμην.

Ῥύεσθαι πόνων, καὶ συμφορῶν ἐκδυσώπει, τὸν Χριστὸν σοὺς  
ικέτας παμμάκαρ, εὐσπλαγχνίας κέρας, Φιλάρετε καὶ βάθρον.

### **Θεοτοκίον.**

Ἐπηρεῖων Σε, τοῦ νοητοῦ καθαιρέτιν, νῦν ἐχθροῦ ἐπιστάμενοι  
Μῆτερ, κράζομέν Σοι· ῥύου, ἡμᾶς αὐτοῦ κακίας.

### **Ὦδὴ θ΄. Κυρίως Θεοτόκον.**

Τῶν ἐνδεῶν προστάτα, καὶ τροφεὺ πενήτων, μὴ ἀποστήσης  
σὸν ἄμετρον ἔλεος, ἀπὸ τῶν πίστει Φιλάρετε νῦν τιμώντων σε.

Ἐπὸμβριζε ὑπόθεν, ὑετὸν ἐλέους, σαῖς ἱκεσίαις πρὸς Κτίστην  
Φιλάρετε, ἐπὶ τοὺς πίστει προστρέχοντας τῇ σῇ χάριτι.

Χρηστότητος πυξίον, καὶ φιланθρωπίας, λειμῶν τερπνὲ καὶ  
εὐῶδες Φιλάρετε, τὴν δυσωδίαν κακίας μου ἀποδίωξον.

### **Θεοτοκίον.**

Μαρία Θεοτόκε, Κεχαριτωμένη, ἀγάπης πλησον καρδίας τῶν  
δούλων Σου, τῶν καθ' ἐκάστην σπευδόντων τῇ ἀντιλήψει Σου.

### **Μεγαλυνάρια.**

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν  
ἀιμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν  
τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν

Σεραφεῖμ, τὴν ἀδιαφθόρως Θεὸν Λόγον τεκοῦσαν, τὴν ὄντως  
Θεοτόκον Σέ μεγαλύνομεν.

Χαίροις ἐλεήμονος βιοτῆς, κέρας καὶ ἀγάπης, πρὸς πλησίον  
καὶ πρὸς Θεόν, ἀκρέμων Ὁσίων, Φιλάρετε φαιδρότης, καὶ τῶν  
Δικαίων πάντων, ἔμψυχον ἄγαλμα.

Πλοῦτόν σου διένειμας τοῖς πτωχοῖς, ὀλοθύμως Πάτερ, καὶ  
οὐσίαν τὴν σὴν σοφῶς, τοῖς ἐμπεριστάτοις, καὶ οὖσιν ἐν ἀνάγκαις,  
Φιλάρετε ἀγάπης, θεῖον ἐκτύπωμα.

Χαίροις ἐλεῆμον καὶ συμπαθές, Ὅσιε ὁ χρείας, θεραπεύσας  
τῶν γηγενῶν, τῶν τῇ ἀρωγῇ σου, τῇ θεῖα προστρεξάντων, Φιλάρετε  
Ἀγγέλων, θεῶν ὁμόζηλε.

Ὅλβον τιμαλφέστατον ἀληθῶς, κέκτηται σὴν κάραν, ἡ  
πανένδοξος καὶ λαμπρά, τῆς Ἀγίας Λαύρας, Μονὴ ἐν Καλαβρύτοις,  
Φιλάρετε τὴν θεῖαν, καὶ θαυματόβρυτον.

Φύλαττε ἀτρώτους καὶ ἀσινεῖς, τῶν βελῶν τοῦ πλάνου, σοὺς  
ἱκέτας θεοφιλές, Ὅσιε καὶ πέμψον, ὑπόθεν τὴν εὐχὴν σου, Φιλάρετε  
τοῖς πίστει, ἀνευφημοῦσί σε.

Τοὺς ἀσπαζομένους σου τὴν σεπτὴν, καὶ ἀγίαν κάραν, σκέπε  
Ὅσιε ἀκλινῶς, καὶ πρὸς συμπαθείας, ὁδοὺς τοὺς σοὺς ἱκέτας,  
κατεύθυνον ἀγάπης, κλέος Φιλάρετε.

Πᾶσαι τῶν Ἀγγέλων αἱ στρατιαί, Πρόδρομε Κυρίου,  
Ἀποστόλων ἡ δωδεκάς, οἱ Ἅγιοι Πάντες μετὰ τῆς Θεοτόκου,  
ποιήσατε πρεσβείαν εἰς τό σωθῆναι ἡμᾶς.

**Τό Τρισάγιον... καὶ το Ἀπολυΐκιον τοῦ αγίου ἡ τὰ  
Τροπάρια ταῦτα. Ἦχος πλ. β΄.**

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας  
ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοί  
προσφέρομεν, ἐλέησον ἡμᾶς.

**Δόξα.**

Κύριε ἐλέησον ἡμᾶς, ἐπὶ Σοὶ γὰρ πεποίθαμεν. Μὴ ὀργισθῇς ἡμῖν σφόδρα, μηδὲ μνησθῇς τῶν ἀνομιῶν ἡμῶν. Ἀλλ' ἐπίβλεψον καὶ νῦν ὡς εὖσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

**Καὶ νῦν.**

Τῆς εὖσπλαγγνίας τὴν πύλην ἀνοιξον ἡμῖν, εὐλογημένη Θεοτόκε, ἐλπίζοντες εἰς Σέ μή ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

#### **40 Κύριε ἐλέησον**

**ᾠχος β΄. Ὅτε ἐκ τοῦ ξύλου.**

Δέχου, τὴν ἱκέσιον εὐχὴν, ταύτην τῶν πιστῶς προστρεχόντων, τῇ θεῖα σκέπῃ σου, Ὅσιε Φιλάρετε, Ἀγγέλων σύσκηνε, καὶ τὴν πάντιμον κάραν σου, κατασπαζομένων, εὐλαβῶς· ἀντίληψις, γὰρ πέλεις ἔνθερμος, σκέπη, χαρμονὴ προστασία, καὶ παραμυθία τῶν ὄντων, ἐν δειναῖς τοῦ βίου Πάτερ θλίψεσι.

Δέσποινα πρόσδεξαι, τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου, εἰς Σὲ ἀνατίθην, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

**Δί' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς. Ἀμήν.**